

सन २०१६-१७ या वित्तीय वर्षासाठी “मागेल त्याला शेततळे”  
योजने करिता निधी, आयुक्त (कृषी) यांचेकडे वर्ग करणेबाबत.

## महाराष्ट्र शासन

### नियोजन विभाग

शासन निर्णय क्रमांक: शेतत-२०१६/प्र.क्र.१(७४)/रोहयो-५.

१६ वा मजला, नविन प्रशासकीय भवन, महात्मा राजगुरू चौक, मादाम कामा रोड,  
मंत्रालय, मुंबई - ४०० ०३२  
तारीख: १६ मे, २०१६.

### वाचा -

- १) संचालक, मृद् संधारण व पाणलोट क्षेत्र व्यवस्थापन, पुणे कृषी आयुक्तालय यांचे पत्र क्रमांक मृदसं/मृद-४/मागेल त्याला शेततळे/निधी/८७२/२०१६, दिनांक २०.४.२०१६
- २) शासन निर्णय महसूल व वन विभाग क्रमांक: एमसीवाय-०५/२०१६/प्र.क्र.३७/म-११, दिनांक १० मे, २०१६

### प्रस्तावना -

राज्यात गेल्या काही वर्षात पावसाचे प्रमाण कमी तसेच अनिश्चित झाले आहे. त्यामुळे कोरडवाहू क्षेत्रातील पुर्णतः पावसावर अवलंबून असलेल्या पिकांवर तसेच त्यांच्या उत्पादनावर विपरीत परिणाम होत आहे. त्याकरिता “ मागेल त्याला शेततळे ” ही योजना राज्यात कार्यान्वयीत करण्यात आली आहे. सदर योजनेसाठी सन २०१६-१७ या आर्थिक वर्षाकरिता सद्यःस्थितीत संचालक, मृद् संधारण व पाणलोट क्षेत्र व्यवस्थापन, पुणे यांनी निधीची मागणी केली आहे. त्यानुसार महसूल व वन विभागाने त्यांच्या दिनांक १०/५/२०१६ च्या शासन निर्णयान्वये रु. १५०.०० कोटी निधी या विभागास उपलब्ध करून दिलेला आहे. सदर निधी वितरीत करण्याची बाब शासनाच्या विचाराधीन होती. त्यास अनुसरून शासन खालीलप्रमाणे निर्णय घेत आहे

### शासन निर्णय-

सन २०१६-१७ या वित्तीय वर्षामध्ये “ मागेल त्याला शेततळे ” ही योजना कार्यान्वयीत करण्याकरिता ज्या लाभार्थ्यांचे अर्ज शासन निर्णयात नमूद केलेल्या अटी व शर्तीची पूर्तता करीत आहेत किंवा पात्र ठरले आहेत, त्यांना निधी उपलब्ध करून देणे आवश्यक आहे. त्याकरिता संचालक, मृद् संधारण व पाणलोट क्षेत्र व्यवस्थापन, पुणे यांनी रु. १२५.०० कोटी इतक्या निधीची मागणी केली होती. महसूल व वन विभागाने रुपये १५०.०० कोटी निधी अर्थसंकल्पीय वितरण प्रणालीवर उपलब्ध करून दिलेला आहे. सदर रुपये १५०.०० कोटी निधी या शासन निर्णयान्वये आयुक्त (कृषि) यांना मंजूर करण्यात येत आहे. सदर निधी अर्थसंकल्पीय वितरण प्रणालीवर आयुक्त (कृषि) यांना उपलब्ध करून देण्यात येत आहे. सदर निधी त्यांनी तात्काळ संबंधितांना वितरीत करावा.

२. सन २०१६-१७ या चालू वित्तीय वर्षात मागणी क्रमांक मागणी क्र. सी-९-४२५०, इतर सामाजिक सेवांवरील भांडवली खर्च, १०१, नैसर्गिक आपत्ती, ०१, दुष्काळ प्रतिबंधक उपाययोजना या अंतर्गत “मागेल त्याला शेततळे” (४२५०९००७) (योजनेतर) ३१- सहायक अनुदाने (वेतनेतर), या उपलेखाशिर्षाखाली उपलब्ध करून देण्यात आलेल्या

अनुदानामधून रु. १५०.००कोटी (अक्षरी रूपये एकशे पन्नास कोटी फक्त) इतका निधी आयुक्त, (कृषी), कृषी आयुक्तालय, पुणे यांचेकडे सुपूर्द करण्यात येत आहे. आयुक्त (कृषी) यांनी सदर खर्च वर नमूद केलेल्या लेखाशिर्षामधून भागवावा व त्याखाली अंतिमतः खर्ची टाकावा. उपरोक्त लेखाशिर्षाला वित्त विभागाने सहमती दर्शविलेली असून, महालेखापाल (नागपूर) यांची अंतिम मान्यता प्राप्त होणे बाकी आहे.

३. सदर निधी चालू आर्थिक वर्षातच खर्च होणे आवश्यक असून, तो व्यपगत होणार नाही अथवा अनावश्यक रितीने कोषागारातून आहरीत करून तो बँकेत काढून ठेवला जाणार नाही. याची काटेकोर दक्षता घेण्यात यावी. अशी बाब गंभीर अनियमितता समजली जाईल व संबंधितांवर शिस्तभंगाची कारवाई करण्यात येईल याची कृपया नोंद घ्यावी.

४. आयुक्त (कृषी) यांनी सदर निधीपैकी किती निधी, कोणत्या उपाययोजनांवर किती खर्च करण्यात आला आहे / करण्यात येणार आहे, याबाबतची विभागनिहाय / जिल्हानिहाय आणि उपाय योजनेनिहाय माहिती पुढील निधी मागणी सोबत सादर करावी. तसेच यापुढे करण्यात येणा-या उपाययोजनांचे स्वरूप व कालावधी स्पष्टपणे नमूद करावा. अन्यथा अशी त्रुटीपूर्ण मागणी विचारात घेतली जाणार नाही याची नोंद घ्यावी.

५. सदर निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे, याची आयुक्त (कृषी) यांनी खातरजमा करावी. तसेच हा निधी अन्य उपाय योजनांसाठी व बाबींवर खर्च होणार नाही, याचीही आयुक्त (कृषी) यांनी दक्षता घ्यावी.

६. ज्या प्रयोजनासाठी निधी वितरीत करण्यात आला आहे, याबाबतची जिल्हानिहाय प्रगतीची माहिती आयुक्त (कृषी) यांनी या विभागाकडे दर महिन्यास मासिक खर्चाच्या अहवाला सोबत सादर करावी. निधीच्या वाटपाचे लेखे, अभिलेख / नोंदवह्या विहित कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्यात याव्यात. त्याचप्रमाणे दरमहा होणा-या प्रत्यक्ष खर्चाचे पत्रक पुढील महिन्याच्या ५ तारखेपर्यंत एकत्रितरित्या न चुकता सादर करावीत. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही, याची दक्षता नियंत्रण अधिका-यांनी घ्यावी.

७. नियंत्रक अधिका-यांनी अनुदान वाटपाची एक प्रत सचिव (रोहयो) यांना न चुकता सादर करावी. आहरण व संवितरण अधिका-यांनी कोषागार / उपकोषागार यांजकडे पाठविण्यात येणा-या बिलासोबत जोडल्या जाणा-या कॉम्प्युटर स्लिपमध्ये गौण उपशिर्षाच्या / “संगणक” संकेतांकाचा न चुकता उल्लेख करावा असे आदेश कृपया संबंधित अधिका-यांना नियंत्रण अधिका-यांनी द्यावेत. कोषागारातून / उपकोषागारातून आहरीत केलेल्या रकमेचा अहवाल शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५२५१६२८५७७११६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रमोद शिंदे )  
उप सचिव, (रोहयो)

प्रत,

- १ मा.राज्यपाल यांचे सचिव,
- २ मा. मुख्यमंत्री यांचे सचिव,
- ३ मा.मंत्री (रोहयो), यांचे खाजगी सचिव,
- ४ सर्व मा.मंत्री, / राज्यमंत्री यांचे खाजगी सचिव,
- ५ मा.समिती प्रमुख, महाराष्ट्र विधानमंडळ रोहयो समिती, विधानमंडळ सचिवालय, मुंबई
- ६ मुख्य सचिव यांचे सहसचिव,
- ७ सर्व अप्पर मुख्य सचिव/प्रधान सचिव/ सचिव, मंत्रालयीन विभाग
- ८ सर्व विभागीय आयुक्त,
- ९ आयुक्त (कृषि), महाराष्ट्र राज्य, पुणे,
- १० संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे
- ११ सर्व संचालक, कृषि आयुक्तालय, पुणे
- १२ मुख्य अभियंता, लघु पाटबंधारे (स्थानिक स्तर), पुणे

- १३ संचालक, भूजल सर्वेक्षण व विकास यंत्रणा, पुणे
- १४ सर्व जिल्हाधिकारी.
- १५ सर्व विभागीय कृषि सहसंचालक,
- १६ सर्व अधीक्षक अभियंता, पाटबंधारे, /सर्व अधीक्षक अभियंता, लघु पाटबंधारे, (स्थानिक स्तर)
- १७ संचालक, अर्थ व सांख्यिकी संचालनालय, मुंबई, /महासंचालक, माहिती व जनसंपर्क, मुंबई
- १८ सर्व जिल्हा अधीक्षक कृषि अधिकारी,
- १९ सर्व उपायुक्त (विकास)
- २० महालेखापाल, (लेखापरिक्षा), महाराष्ट्र १ व २, मुंबई व नागपूर,
- २१ महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,
- २२ सर्व जिल्हा कोषागार अधिकारी,
- २३ सह संचालक रोहयो-७ कार्यासन
- २४ सर्व उपसचिव/ अवर सचिव / कार्यासन अधिकारी, रोहयो,
- २५ निवडनस्ती रोहयो-५